



முதலமைச்சர் மு.க. ஸ்டாலின் அவர்கள் நேற்று முன்தினம் (5.10.2023) சென்னை, தீவத் திடலில் நடைபெற்ற விழாவில், தொழிலாளர் நலன் மற்றும் திறன் மேம்பாட்டுத் துறையின் கீழ் செயல்படும் தமிழ்நாடு அமைப்புசாரா ஓட்டுநர்கள் மற்றும் தானியங்கி மோட்டார் வாகனங்கள் பழுது பார்க்கும் தொழிலாளர்கள் நல வாரியத்தில் பதிவு பெற்ற 500 பெண் ஓட்டுநர்கள் மற்றும் திருநங்கை ஓட்டுநர்களுக்கு புதிய ஆட்டோ ரிக்சா/ தொழில்முறை டாக்சி வாகனம் வாங்குவதற்கு 1 இலட்சம் ரூபாய் மானியம் வழங்கும் திட்டத்தின் கீழ், 148 பெண் ஓட்டுநர்கள் மற்றும் 2 திருநங்கை ஓட்டுநர்களுக்கு புதிய ஆட்டோ ரிக்சாக்களை வழங்கும் விதமாக கொடியசைத்து தொடங்கி வைத்தார். இவ்விழாவில், மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ. கணேசன், பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர்கள் எஸ். அரவிந்த் ரமேஷ், ஏ.எம்.வி. பிரபாகராஜா, துணை மேயர் மு. மகேஷ் குமார், மற்றும் அரசு உயர் அலுவலர்கள் கலந்து கொண்டனர்.



கேரள மாநிலம் கோழிக்கோட்டைச் சேர்ந்த வெளிமன்னா, தம்மை போல மாற்றுத் திறனுள்ள குழந்தைகளின் உரிமைக்காக தொடர்ந்து குரல் கொடுப்பதன் மூலம் உலக அளவில் அறிமுகமாகி அதன் மூலம், பல்வேறு அங்கீகாரங்களை பெற்றவராவார். சென்னை வருகை தந்துள்ளதை தொடர்ந்து குடும்பத்தாருடன் நேற்று முன்தினம் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களை சந்தித்தார். அப்போது அமைச்சர் உதயநிதி ஸ்டாலின் அவர்கள் மாற்றுத் திறனாளிகளின் நலன் சார்ந்து அவர் எடுத்து வரும் முன்னெடுப்புகளை கேட்டறிந்து அவருடைய பணிகள் சிறக்க வாழ்த்துத் தெரிவித்தார்.

டெல்டா மாவட்டங்களில் போதிய நீரின்றி பாதிக்கப்பட்ட விவசாயிகளுக்கு ஹெக்டேர் ஒன்றுக்கு ரூ.13,500 இழப்பீடு! முதல்வர் மு.க.ஸ்டாலின் உத்தரவு!

சென்னை, அக்ட. 7 - காவிரி ஆற்றில், கர்நாடக மாநிலத்திலிருந்து போதிய அளவு தண்ணீர் பெறப்படாததால், டெல்டா மாவட்டங்களில் குறுவை பயிர் சாகுபடி பாதிக்கப்பட்டுள்ள விவசாயிகளுக்கு இழப்பீட்டுத் தொகை வழங்கிட தமிழ்நாடு முதலமைச்சர் மு.க.ஸ்டாலின் அவர்கள் உத்தரவிட்டுள்ளார். தமிழ்நாட்டில் டெல்டா மாவட்ட விவசாயிகள் பயன்பெறும் வகையில், குறுவை சாகுபடி செய்வதற்கு ஏதுவாக, தமிழ்நாடு முதலமைச்சர் மு.க.ஸ்டாலின் அவர்களால் 12-6-2023 அன்று மேட்டூர் அணையிலிருந்து தண்ணீர் திறந்து வைக்கப்பட்டது. ஆனால், காவிரி

ஆற்றில் கர்நாடக மாநிலத்திலிருந்து போதிய அளவு தண்ணீர் தொடர்ந்து பெறப்படாத காரணத்தால், மேட்டூர் அணையிலிருந்து விவசாயத்திற்கு போதிய அளவு தண்ணீர் திறந்து விட இயலாத நிலையில், தற்போது டெல்டா மாவட்டங்களில் ஏறத்தாழ 40 ஆயிரம் ஏக்கர் பரப்பில் பயிரிடப்பட்டுள்ள நெற்பயிர்கள் வாடிச் சிதைய நிலையில் பாதிக்கப்பட்டுள்ளது. பயிர் பாதிப்பு விவரங்கள் முறையாக கணக்கிடப்பட்டு, பாதிக்கப்பட்ட விவசாயிகளுக்கு ஹெக்டேர் ஒன்றுக்கு ரூ.13,500/- இழப்பீடாக வழங்கிட தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (5-10-2023) உத்தரவிட்டுள்ளார்கள்.

பொதுமக்களின் நீண்ட நாள் கோரிக்கை நிறைவேறியது! காட்பாடியில் மற்றொரு இரயில்வே மேம்பாலம் புதிதாக அமைக்கப்படும்! நீர்வளத் துறை அமைச்சர் துரைமுருகன் அறிக்கை!

காட்பாடி, அக்ட. 7 - பொதுமக்களின் நீண்டநாள் கோரிக்கை நிறைவேறும் வகையில் காட்பாடியில் இன்னொரு ரயில்வே மேம்பாலம் புதியதாக அமைக்கப்படும் என்று கழகப் பொதுச் செயலாளரும், நீர்வளத்துறை அமைச்சருமான துரைமுருகன் அவர்கள் தெரிவித்துள்ளார். இதுகுறித்து அவர் வெளியிட்டுள்ள அறிக்கை வருமாறு:



கழக ஆட்சி அமைப்பும் போதெல்லாம் தொடர்ச்சியாக பல வளர்ச்சித் திட்டங்களை பெற்று வருவது காட்பாடி தொகுதியாகும். 1. பொன்னை மேம்பாலம், 2. திருவலம் சர்க்கரை ஆலை, 3. குடிக்க பாலாற்று தண்ணீர் (இப்போது காவிரி தண்ணீர்), 4. திருவள்ளூர் பல்கலைக்கழகம், 5. காட்பாடியை தனி தாலுக்காவாக உருவாக்கியது, 6. நீதிமன்றங்கள், 7. சட்டக்கல்லூரி, 8. தீயணைப்பு நிலையம், 9. போக்குவரத்து காவல் நிலையம், 10. ஆரம்பப் பள்ளிகள், 11. மேல்நிலைப் பள்ளிகள், 12. உயர்நிலைப் பள்ளிகள், 13. காட்பாடியை வேலூருடன் இணைக்க விருதம்பட்டிற்கு அருகில் ஒரு பாலம், 14. அம்முண்டியூட் இணைப்பு பாலாற்று பாலம், 15. திருவலத்தில் பொன்னை ஆற்றின் மீது NH பாலம், 16. பல்வேறு அரசு அலுவலகங்கள், கலைஞர் காலத்தில் இப்படி பல திட்டங்களை பெற்று காட்பாடி தொகுதியாகும். இன்றைய முதல்வர் தளபதி மு.க. ஸ்டாலின் அவர்களின் ஆட்சியில்,

பாலம் போன்று ஒரு பாலத்தை கட்டினார்கள். அந்தப் பாலத்தின் மீது பெரிய வாகனங்கள் போகிறபொழுது அந்த பாலம் ஊஞ்சலாகும். அந்த பாலத்தின் ஓரத்தில் நடந்து போகிற மக்கள் பிடித்துக் கொள்ள எந்த பிடிமானமும் இருக்காது. உயிரை கையில் பிடித்துக் கொண்டு தான் அந்த பாலத்தை கடப்பார்கள். பிறகு, கலைஞர் ஆட்சிக்கு வந்த பிறகு அந்த பாலத்தை நவீனமாக்கி இரு வழி பாதையாக கட்டிக் கொடுத்தார்.

ஆனாலும், வளர்ந்துவரும் வாகனங்களின் எண்ணிக்கையால் அந்த பாலத்தில் அதிகமாக போக்குவரத்து நெரிசல் ஏற்படுகிறது. எனவே, அந்த போக்குவரத்து நெரிசலை குறைக்க இன்னும் மொரு பாலம் அமைந்தால் நன்றாக இருக்கும் என்று பொதுமக்கள் நீண்ட காலமாக ஒரு கோரிக்கை வைத்திருந்தார்கள். மக்களின் கோரிக்கையை ஏற்று, பழைய பாலத்திற்கு பக்கத்திலேயே சுமார் 25 கோடி ரூபாய் செலவில் இன்னொரு இருவழிப் பாதை கோரப்பட்டுள்ளது. மேம்பாலம் கட்டுவதற்கு Tender கோரப்பட்டுள்ளது. இந்தப் பாலத்தை கட்டி முடித்து பயன்பாட்டிற்கு வரும் போது காட்பாடி இரயில்வே பாலத்தின் மீது தற்போது ஏற்படுகிற நெரிசல் முழுவதும் குறையும்.

இவ்வாறு பொதுச் செயலாளர் - நீர்வளத்துறை அமைச்சர் துரைமுருகன் அவர்கள் தெரிவித்துள்ளார்.

முதல்வர் மு.க.ஸ்டாலின் ஆட்சியில் தமிழ்நாடு சட்டப்பேரவையில் 'லாட்டிமர் ஹவுஸ்' கோட்பாடுகள் கடைப்பிடிக்கப்படும்!

கானா நாட்டின் காமல்வெல்த் மாநாட்டில் தமிழ்நாடு சட்டப்பேரவைத் தலைவர் மு.அப்பாவு பேச்சு!

அக்ரா (கானா நாடு), அக்ட. 7 - முதல்வர் மு.க.ஸ்டாலின் அவர்களின் ஆட்சியில் தமிழ்நாடு சட்டப்பேரவையில் சட்டமன்றம், நீதிமன்றம் மற்றும் நிர்வாகம் தொடர்பான லாட்டிமர் ஹவுஸ் கோட்பாடுகள் கடைப்பிடிக்க முயற்சி மேற்கொள்ளப்படும் என்று பேரவைத் தலைவர் மு.அப்பாவு பேச்சுவையில் குறிப்பிட்டார்.

காமல்வெல்த் பாராளுமன்ற சங்கத்தின் 66-வது மாநாடு, கானா நாட்டின் தலைநகர் அக்ரா நகரத்தில், அக்டோபர் திங்கள் 4 ஆம் நாள் நடைபெற்ற கருத்தரங்கில் பேரவைத் தலைவர் மு.அப்பாவு பேசியதாவது:

2003 ஆம் ஆண்டு சட்டமன்றம், நீதிமன்றம் மற்றும் நிர்வாகம் ஆகிய வற்றில் அதிகார பகிர்வுகள் மற்றும் ஊடுருவல்கள் குறித்து லாட்டிமர் ஹவுஸ் கோட்பாடுகள் உருவாக்கப்பட்டதிலிருந்து, பல காமல்வெல்த் நாடுகளில் அதிகாரப் பகிர்வுகளை உறுதிப்படுத்துவதிலும், நல்லாட்சியை மேம்படுத்துவதிலும் முன்னேற்றம் ஏற்பட்டுள்ளது என்பதன் கருத்திலும், இருந்த போதிலும், காமல்



தமிழ்நாடு சட்டப்பேரவைத் தலைவர் மு. அப்பாவு அவர்கள் 04.10.2023 அன்று கானா நாட்டில் நடைபெற்ற 66வது காமல்வெல்த் பாராளுமன்ற மாநாட்டில் கலந்து கொண்டு உரையாற்றினார். உடன், தமிழ்நாடு சட்டப்பேரவைச் செயலாளர் முனைவர் கி.சீனிவாசன் உள்ளார்.

வெல்த் நாடுகள் பலவற்றிலும், இக்கோட்பாடுகளை கடைப்பிடிப்பதில், பல்வேறு சவால்கள் மற்றும் தடைகள் நீடிக்கின்றன, மேலும், இந்த கோட்பாடுகள் காமல்வெல்த் நாடுகளில் ஜனநாயக வளர்ச்சி மற்றும் நிர்வாகத்தை தொடர்ந்து வழிநடத்துவதை உறுதிசெய்தேவை. ஒவ்வொரு உறுப்பு நாடுகளிலும் குறிப்பிட்ட வளர்ச்சி மற்றும் முன்னேற்றம் பரவலாக வேறுபட்டலாம், மேலும், 2023-ல் இந்த கோட்பாடுகளின் நிலை ஒவ்வொரு நாட்டின் தனிப்பட்ட சூழ்நிலைகளைப் பொறுத்தது என்பதைக் கவனத்தில் கொள்ள வேண்டியது

அவசியம். தமிழ்நாட்டில் 5 முறை முதலமைச்சராக பொறுப்பேற்று, செம்மையாக ஆட்சி செய்து, தான் போட்டியிட்ட 13 சட்டமன்றத் தேர்தல்களிலும் வெற்றிபெற்ற முத்தமிழ்நாடு கலைஞர் அவர்களின் நூற்றாண்டு விழாவைக் கொண்டாடும் நேரத்தில், திறமையான நிர்வாகத்தை வழங்கி, தமிழ்நாடு முன்னேற்றத்திற்கான வளர்ச்சிப் பணிகளை நான்கோறும் வழங்கிவரும், நமது அன்புக்குரிய தமிழ்நாடு முதல்வர் மு.க. ஸ்டாலின் அவர்களின் ஆட்சிக்காலத்தில், தமிழ்நாடு சட்டமன்றப் பேரவை நடவடிக்கைகளில் லாட்டிமர் ஹவுஸ் கோட்பாடுகளை

கடைப்பிடிக்க அனைத்து முயற்சிகளையும் எடுத்து வருகிறேன். மேலும், சட்டமன்றம், நீதிமன்றம் நிர்வாகம் ஆகிய ஒவ்வொரு பிரிவும் ஒன்றோடு ஒன்று இணைந்து செயல்படும் என உறுதியாக நம்புகிறேன்.

இந்த மாநாட்டில் பங்கேற்க எனக்கு வாய்ப்பு கிடைத்து குறித்து என்னுடைய மகிழ்ச்சியை தெரிவித்துக் கொள்வதோடு, முதலமைச்சர் மு.க. ஸ்டாலின் அவர்களுக்கு எனது நன்றியை தெரிவித்துக் கொள்கிறேன்.

இவ்வாறு பேரவைத் தலைவர் மு.அப்பாவு அவர்கள் பேசினார்.



மதுரை மன்னர் திருமலை நாயக்கர் அரண்மனையில் மேற்கொள்ளப்பட்டு வரும் புனரமைப்பு பணிகளை பொதுப்பணித்துறை, நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு நேரில் பார்வையிட்டு ஆய்வு செய்து போது எடுத்தபம். உடன் மாவட்ட ஆட்சித்தலைவர் சங்கீதா, சட்டமன்ற உறுப்பினர்கள் கோ.தளபதி, பூமிநாதன், ஆ. வெங்கடேசன், மதுரை தெற்கு மாவட்ட செயலாளர் சேப்பாடி மு.மணிமாறன் மற்றும் அதிகாரிகள் உள்ளனர்.



மயிலாடுதுறை மாவட்டம் சீர்காழி ஒன்றியம் பூம்புகார் புதுக்குப்பம் கிராமத்தில் மீனவளம் மற்றும் மீனவர் நலத்துறை சார்பில் கடற்கரை முகத்துவாரம் அருகே கடல் அரிப்பை தடுக்க கடலில் கருங்கற்களால் அமைக்கப்பட்ட சிறிய நேர்கல் சுவர் மற்றும் வலைப்பின்னும் கூடக் கட்டத்தை சுற்றுச்சூழல், காலநிலை மாற்றத்துறை அமைச்சர் சி.வ.வீ.மெய்யநாதன் திறந்து வைத்தார். உடன் மயிலாடுதுறை மாவட்டக் கழகச் செயலாளரும், பூம்புகார் சட்ட மன்ற உறுப்பினருமான நிவேதா எம்.முருகன், மயிலாடுதுறை நாலாருமன்ற உறுப்பினர் செ.ஜோமலிங்கம், சீர்காழி சட்ட மன்ற உறுப்பினர் எம்.பன்னீர்செல்வம், மயிலாடுதுறை மாவட்ட ஆட்சித்தலைவர் ஏ.பி.மகாபாரதி, மாவட்ட ஊராட்சி குழு தலைவர் உமாமகேஸ்வரிசங்கர் மற்றும் பலர் உள்ளனர்.